

---

Shankaraih Prokta Shiva Stuti

शङ्करैः प्रोक्ता शिवस्तुतिः

Document Information



---

Text title : Shankaraih Prokta Shiva Stuti

File name : shAnkaraiHproktAshivastutiH.itx

Category : shiva, shivarahasya, stuti

Location : doc\_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshah | adhyAyaH 15 | 9-24||

Latest update : July 4, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 5, 2024

*sanskritdocuments.org*

---



శాంకరైః ప్రోక్తా శివస్తుతిః



(శివరహస్యాస్త్రగ్రంథే భీమాఖ్యే)

శాంకరైః ఉచుః

హే గౌరీరమణారుణాచలపతే తూర్ణం మమాభ్యర్ణగం  
మృత్యుం వారయ తారయాశు దురితాత్పమ్పూర్ణదృక్సజ్జతః ।  
ఘోరాపారభవార్ణవాజ్జనిజరారోగానుతాపైరపి  
శమ్భో మే మరణక్షణేఽపి శరణం తే పఙ్కజాభం పదమ్ ॥ ౯॥

హే గౌరీకుచచారుశైలశిఖరాపారాదరస్వాస్త్ర  
మారోద్ధామసుదర్పసర్పకుహారాపారవ్యథాసంహర ।  
హే కాకోదరభూష భూతిద మహీధృగ్గుర్యబాణాసన  
మధ్యత్నాగరసమ్భవోత్తమగర శ్రీనీలకణ ప్రభో ॥ ౧౦॥

పాహీశాన దయానిధాన భగవన్కారుణ్యసిన్ధో సదా ॥ ౧౧॥

హే చన్ద్రద్యుతికోటిరజ్జోతజటా కోటీర జాటీలస-  
ద్దేవ శ్రీతటినీతతోత్తమ పఠీభూతేభవ్రామ్బర ।  
హే కాలప్రభువర్య ఘోటకమహావేదోరుహేషాస్తుత  
త్రుట్యద్దిక్టట సమ్భ్రమోరునటన పాటీరపఙ్కాఙ్కిత ॥ ౧౨॥

హే శూలోద్యతహస్త మస్తకలసచ్చన్ద్రోరుగఙ్గాధర  
స్వామిన్ దేవకిరీటకోటివిలసత్పాదామ్బుజావాద్య మామ్ ।  
ముస్తాశస్త్రసమస్తభీతిదమహాకోలోరుదంష్ట్రాధర-  
విత్తస్తాఖిలలోకరక్షకమహాశాస్త్రః పితః పాహి మామ్ ॥ ౧౩॥

హే గఙ్గామ్బుతరఙ్గసఙ్గసుమహాదితోత్తమాఙ్గ ప్రభో  
మాం దుర్బోధమనర్హభూతివిలసత్సర్వాఙ్గరాగావతాత్ ।  
దివ్యోత్తఙ్గభుజఙ్గసఙ్గ సుమహానన్దాఙ్గలిఙ్గాస్త్రం  
అగ్నీషోమపతఙ్గనేత్ర కరుణాదృక్సజ్జతః పాహిమామ్ ॥ ౧౪॥

హే భాలాక్ష మహేశ రక్ష కరుణామూర్తేఽధ్వరాధ్యక్ష మాం

వీణాశిక్షితమన్మథాఙ్గ సుమహాదక్షోరుశిషాకర ।  
తత్ప్రజ్ఞాస్తరదేవవృన్దకదన ధ్వంసీకృతాధోక్షజ  
పాహ్యక్షేతవరాశ్రయ త్రిభువనాధ్యక్ష ప్రభో పాహిమామ్ ॥ ౧౫ ॥

త్ర్యంశాపాతదయాఘనాస్తరదృశా సంవీక్ష్య సర్వదా  
హే శమోఽనుపమోరుసున్దర జటాభ్రాజచ్ఛశాఙ్క ప్రభో ।  
ప్రాఙ్ఞాఙ్గస్థుతవహ్నివక్త్రహవనప్రాచుర్యరాఙ్గప్రద  
భైషజ్యోత్తమ దేవ దేవ సుమహాపాపాన్వితే మయ్యతి-  
హృత్తాపేన దివానిశం ప్రదహితే శమోఽనుకమ్పాం కురు ॥ ౧౬ ॥

హే కాలాన్తక శాన్తిదాన్తినిరతస్వాన్తాన్తరఙ్గస్థిత  
మత్తానన్తజగత్సరాన్తరసుహృత్సంసారతాన్తం హి మామ్ ।  
భ్రాన్తం భీతమశాన్తబుద్ధిమనిశం కామాన్తరఙ్గం సదా  
మాం రక్షాశు దయానిధే హర ఉమాకాన్త ప్రభో శఙ్కర ॥ ౧౭ ॥

హే శఙ్కర స్మరహరాన్తకకాలత్రో  
సంసారరోగ హరవైద్య సురోత్తమాద్య  
పాహ్యద్వయ శ్రుతిశిరస్తుతపాద గద్య-  
పద్యస్తుతి ప్రకటితప్రమథాధినాథ ॥ ౧౮ ॥

విద్యుత్సుచఙ్చలలనరదేహమేత-  
ల్లబ్ధ్వాపి తే పదయుగం న భజామి ముగ్ధః ।  
హే వ్యాలమాల గరశోభితకణ్ఠమూల  
దివ్యత్రిశూలకర కాలగలాతిలీల ॥ ౧౯ ॥

కోలాహలధ్వనికరోత్తమభాలమూల-  
జ్వాలానలాయితపురత్రయతూల శమోఽహి ।  
పాహీన్ద్రధామ సులలామ జటోత్తమాఙ్గ  
మాలాయితాబ్జకపాల తలాతలస్థ ॥ ౨౦ ॥

విశ్వాధిక విశ్వబన్ధరచితామేయ యమధ్వంసక  
కాయాపాయమపాకురుష్య భగవన్ మాయాన్తకారం హర ।  
మేయం తే పదపఙ్కజం ప్రతిభవేఽప్యేవం ముహుఃసిద్ధ్యతాం  
హేయా మే విషయా భవన్తు నియతం హేయం న తే పూజనమ్ ॥ ౨౧ ॥

మీనధ్వజాద్రిషు పరం పరిఖిన్నచిత్తం

హృత్తాపయుక్తమథ విత్తగణార్జనేన ।  
పిత్తోల్బణేన సతతం భ్రమదన్తరఙ్గం  
ఆశాశమాయ కరుణాం కురు పాహి దీనమ్ ॥ ౨౨॥

హే స్వర్ణవర్ణసదృశోత్తమకర్ణికార-  
మన్దారకున్తకరపీరసదమ్బజుర్చ్యుః ।  
బిల్వోత్తమాఙ్గ సుకదమ్బక చమ్పకాది-  
దూర్వార్చ్య శఙ్కర విభో పరిపాహి దీనమ్ ॥ ౨౩॥

హే విశ్వనాథ మఢితాన్తకమన్మథాఙ్గ  
గౌరీసనాథ మమ నాథ సురప్రమాథ ।  
మాం రక్ష శఙ్కర అనాథజనప్రమాథ  
నాథాధునాఽధ్వనికృతే వరమద్రినాథ ॥ ౨౪॥

॥ ఇతి శివరహస్యాన్తర్గతే శాఙ్కరైః కృతా శివస్తుతిః సమ్పూర్ణా ॥

- ॥ శ్రీశివరహస్యమ్ । భీమాఖ్యః అష్టమాంశః । అధ్యాయః ౧౫ । ౯-౨౪॥

- .. shrIshivarahasyam . bhImAkhyah aShTamAMshaH . adhyAyaH 15 . 9-24..

Notes:

Śāṅkarāḥ శాఙ్కరాః eulogize Śiva శివ.

Proofread by Ruma Dewan

---

—  
*Shankaraih Prokta Shiva Stuti*

pdf was typeset on July 5, 2024

—

Please send corrections to [sanskrit@cheerful.com](mailto:sanskrit@cheerful.com)

